

स्वर्ण जयंती ग्राम स्वरोजगार योजने अंतर्गत  
राज्य, विभाग व जिल्हा स्तरावरील विक्री  
प्रदर्शने आयोजित करण्यासाठी निधीचे  
वितरण करणेबाबत.

### महाराष्ट्र शासन

ग्राम विकास व जलसंधारण विभाग  
शासन निर्णय क्र.बीजीटी-२०१०/प्र.क्र.४/योजना-१  
मंत्रालय, मुंबई - ४०० ०३२.  
दिनांक - २९ नोव्हेंबर, २०१०

वाचा : १. शासन निर्णय, ग्राम विकास व जलसंधारण विभाग  
क्र.पणन-२००८/प्र.क्र.७३८/योजना-१, दिनांक २७ फेब्रुवारी, २००९

#### शासन निर्णय :-

शासन निर्णय, ग्राम विकास व जलसंधारण विभाग, क्रमांक : पणन-२००८/  
प्र.क्र.७३८/योजना-१, दिनांक २७ फेब्रुवारी, २००९ अन्वये स्वयंसहाय्यता बचत गटांच्या उत्पादित  
मालाच्या विक्रीसाठी महालक्ष्मी सरसच्या धर्तीवर स्वयंसहाय्यता बचत गटांच्या उत्पादित मालाची विक्री व  
प्रदर्शनासाठी विभागीय व जिल्हास्तरावर दरवर्षी विक्री प्रदर्शने आयोजित करण्याचा तसेच विभागीय  
प्रदर्शनासाठी प्रत्येकी रु.२५.०० लक्ष व जिल्हा प्रदर्शनासाठी प्रत्येकी रु.१०.०० लक्ष प्रमाणे अर्थसहाय्य  
देण्याचा निर्णय घेण्यात आलेला आहे. राज्यस्तरावर दरवर्षी आयोजित करण्यात येणा-या महालक्ष्मी सरस  
प्रदर्शनासाठी रु.५०.०० लक्ष इतके अर्थसहाय्य देण्यात येते. या सर्व प्रदर्शनांकरीता प्रतिवर्षी रु.५३०.००  
लक्ष इतक्या निधीची आवश्यकता असते. परंतु सन २०१०-११ या आर्थिक वर्षात उक्त प्रदर्शनांकरीता  
रु.३००.०० लक्ष इतका निधी अर्थसंकल्पित करण्यात आलेला आहे. त्यापैकी फक्त ८०% निधी (रु.२४०  
लक्ष) माहे नोव्हेंबर करीता वितरीत करण्यास मंजूरी देण्यात आली आहे.

२. सबब, सन २००९-१० या आर्थिक वर्षात विभागीय व जिल्हास्तरावरील विक्री प्रदर्शने  
आयोजित करण्यासाठी व राज्यस्तरावर महालक्ष्मी सरस प्रदर्शन आयोजित करण्यासाठी सोबतच्या विवरण  
पत्रात, संबंधित विभागीय आयुक्त व जिल्हा ग्रामीण विकास यंत्रणांच्या कार्यालयासमोर दर्शविल्याप्रमाणे  
एकूण रु.२४०.०० लक्ष (अक्षरी रु.दोनशे चाळीस लक्ष फक्त) इतका निधी खर्च करण्यासाठी  
अर्थसंकल्पीय वितरण प्रणाली (BDS) द्वारा वितरीत करण्यात येत आहे. उर्वरित २०% निधी उपलब्ध  
झाल्यास तो यथावकाश वितरीत करण्यात येईल.

३. दरम्यान प्रदर्शनांकरीता होणा-या खर्चाचा साकल्याने विचार करता जिल्हास्तरावरील  
प्रदर्शनांकरीता विवरणपत्रातील मंजूर निधी व्यतिरिक्त होणारा उर्वरित खर्च परंतु एकूण खर्च रु.१०.०० लक्ष  
मर्यादेपर्यन्त स्वर्णजयंती ग्रामस्वरोजगार योजनेखालील मूलभूत सुविधांसाठी असलेल्या निधीतून करण्यास  
परवानगी देण्यात येत आहे तर विभागीय प्रदर्शनांकरीता विवरणपत्रातील मंजूर निधी व्यतिरिक्त होणारा  
उर्वरित खर्च परंतु एकूण रु.२५.०० लक्ष मर्यादेपर्यन्त विभागाच्या अंतर्गत असलेल्या जिल्ह्याच्या  
स्वर्णजयंती ग्रामस्वरोजगार योजनेखालील मूलभूत सुविधांसाठी असलेल्या निधीतून समप्रमाणात घेण्यास  
परवानगी देण्यात येत आहे.

४. विभागीय प्रदर्शनांसाठी असलेल्या रकमा संबंधित उप आयुक्त (आस्था) यांचेकडे तर महालक्ष्मी सरस व जिल्हा विक्री प्रदर्शनांसाठी असलेल्या रकमा संबंधित मुख्य कार्यकारी अधिकारी, जिल्हा परिषद यांचेकडे आहरण व संवितरण अधिकारी म्हणून सुपूर्द करण्यात येत आहेत. महालक्ष्मी सरस व जिल्हा विक्री प्रदर्शनांसाठीच्या रकमा संबंधित जिल्हा ग्रामीण विकास यंत्रणांना अदा करण्याचे अधिकार मुख्य कार्यकारी अधिकारी, जिल्हा परिषद यांना प्रदान करण्यात येत असून त्यांनी संबंधित जिल्हा ग्रामीण विकास यंत्रणेस निधी प्रदान करण्याची कार्यवाही करावी.


५. सदरचा खर्च सोबतच्या विवरण पत्रात स्वतंत्रपणे दर्शविल्यानुसार ग्रामविकास व जलसंधारण विभाग "मागणी क्रमांक एल-३, २५०१-ग्रामीण विकासासाठी विशेष कार्यक्रम, १०१-स्वर्ण जयंती ग्राम स्वरोजगार योजना (०१) (०४) प्रदर्शने व कायमस्वरूपी विक्री केंद्रे बांधणे (२५०१ १९९३) ३३-अर्थसहाय्य" या लेखाशीर्षाखाली खर्ची टाकावा व सन २०१०-११ च्या मंजूर अर्थसंकल्पीय तरतूदीतून भारगविण्यात यावा.

६. हे अनुदान ज्या प्रयोजनाकरीता मंजूर करण्यात आलेले आहे. त्याच प्रयोजनाकरीता खर्च करण्यात यावे अन्यथा ही वित्तीय अनियमितता समजण्यात येईल याची अंमलबजावणी करणा-या अधिका-यांनी नोंद घ्यावी. तसेच संदर्भाधिन दि.२७.२.२००९ च्या शासन निर्णयातील कार्यपद्धतीचे पालन करावे.

७. या शासन निर्णयान्वये मंजूर केलेल्या अनुदानाबाबत प्रकल्प संचालक यांनी पुढील माहिती त्वरीत लेखाधिकारी, कार्यासन योजना-२, ग्राम विकास व जलसंधारण विभाग यांचेकडे पाठवावी. (१) मंजूर केलेली रक्कम, (२) कोषागारातून काढलेली रक्कम, (३) रक्कम काढल्याचा प्रमाणक क्रमांक व दिनांक.

८. सदर शासन निर्णय नियोजन विभागाच्या सहमतीने तसेच वित्त विभागाच्या अनौ. सं.क्र.३२३/१०/व्यय-१५, दि.१८.११.२०१० अन्वये दिलेल्या मान्यतेनुसार निर्गमित करण्यात येत असून महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला आहे. शासन निर्णयाचा संगणक संकेतांक २०१०११२९६१०१३००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(किशोर गायकर)

कक्ष अधिकारी, महाराष्ट्र शासन

महालेखापाल (ले व अ) (ले.प.), महाराष्ट्र -१ मुंबई / महाराष्ट्र - २ नागपूर  
संचालक, लेखा व कोषागारे, मुंबई

अधिदान व लेखा अधिकारी मुंबई  
जिल्हा कोषागार अधिकारी/उप कोषागार अधिकारी (सर्व)  
विभागीय आयुक्त, (सर्व)  
मुख्य कार्यकारी अधिकारी, जिल्हा परिषद तथा  
अध्यक्ष कार्यकारी समिती जिल्हा ग्रामीण विकास यंत्रणा  
उप आयुक्त (आस्था) (विकास) (सर्व)  
प्रकल्प संचालक, जिल्हा ग्रामीण विकास यंत्रणा, (सर्व)  
सर्व उप सचिव / अवर सचिव / कक्ष अधिकारी, ग्राम विकास व जलसंधारण विभाग  
अवर सचिव, कार्यासन योजना-३/योजना-७/वित्त-१  
निवड नस्ती, योजना-१ कार्यासन